

Sri Balambika Stotram

(Ashtakam)

శ్రీ బాలాంబికా స్తోత్రం

వేలాతిలంఘ్య కరుణే విబుధేంద్ర వంద్యే

లీలావినిర్మిత చరాచరహృన్నివాసే |

మాలా కిరీట మణికుండల మండితాంగే

బాలాంబికే మయి నిధేహి కృపాకటాక్షం || 1 ||

కంజాసనాది మణిమంజుకిరీటకోటి

ప్రత్యుప్తరత్నరుచి రంజిత పాదపద్మే |

మంజీర మంజుల వినిర్జిత హంసనాదే

బాలాంబికే మయి నిధేహి కృపాకటాక్షం || 2 ||

ప్రాలేయభాను కలికా కలితాతిరంయే

పాదాగ్రజావలి వినిర్జిత మౌక్తికాభే |

ప్రాణేశ్వరి ప్రథమలోకపతే ప్రజానాం

బాలాంబికే మయి నిధేహి కృపాకటాక్షం || 3 ||

జంఘాదిభిర్విజిత చిత్తజ తూణిభాగే

రంభాది మార్దవ కరీంద్ర కరోరుయుగ్మే |

శంపాశతాధిక సముజ్జ్వల చేలలీలే

బాలాంబికే మయి నిధేహి కృపాకటాక్షం || 4 ||

మాణిక్యమౌక్తిక వినిర్మిత మేఖలాఢ్యే

మాయా విలగ్న విలసన్మణిపట్టబంధే |

లోలంబరాజి విలసన్నవరోమజాలే

బాలాంబికే మయి నిధేహి కృపాకటాక్షం || 5 ||

న్యగ్రోధపల్లవ తలోదర నింననాభే

నిర్ధూతహార విలసత్కుచ చక్రవాకే |

నిష్కాది మంజుమణిభూషణ భూషితాంగే

బాలాంబికే మయి నిధేహి కృపాకటాక్షం || 6 ||

కందర్ప చాప మదభంగ కృతాతిరంయే

భ్రూవల్లరీ వివిధ చేష్టిత రంయమానే |

కందర్పసోదర సమాకృతి ఫాలదేశే

బాలాంబికే మయి నిధేహి కృపాకటాక్షం || 7 ||

ముక్తావలీ విలసదూర్మిత కంబుకంఠే

మందస్మితానన వినిర్మిత చంద్రబింబే |

భక్తేష్టదాన నిరతామృత పూర్ణదృష్టే

బాలాంబికే మయి నిధేహి కృపాకటాక్షం || 8 ||

కర్ణావలంబి మణికుండల గండభాగే

కర్ణాంతదీర్ఘ నవనీరజపత్ర నేత్రే |

స్వర్ణాయకాది గుణమౌక్తిక శోభినాసే

బాలాంబికే మయి నిధేహి కృపాకటాక్షం || 9 ||

లోలంబరాజి లలితాలకజాలశోభే

మల్లీ నవీన కలికా నవ కుందజాలే |

భాలేందు మంజుల కిరీట విరాజమానే

బాలాంబికే మయి నిధేహి కృపాకటాక్షం || 10 ||

బాలాంబికే మహారాజ్ఞి వైద్యనాథప్రియేశ్వరి |

పాహి మామంబ కృపయా త్వత్పాదం శరణం గతః

|| 11 ||